



ОУ „Вера Циривири - Трена“

РЕПУБЛИКА СЕВЕРНА МАКЕДОНИЈА
ОПШТИНСКО ОСНОВНО УЧИЛИШТЕ
ВЕРА ЦИРИВИРИ-ТРЕНА

Бр. 03-469/1

23.08 2024 год.
СКОПЈЕ

КОДЕКС НА ОДНЕСУВАЊЕ

ОПШТИ ПРАВИЛА ЗА ОДНЕСУВАЊЕ НА УЧЕНИЦИТЕ

УЧЕБНА 2024/2025 ГОДИНА

1. Учениците се должни да ја посетуваат наставата редовно, како и да ги извршуваат сите обврски утврдени со Годишната Програма за работењето на училиштето.
2. Во училиштето се доаѓа 15 минути пред почнувањето на наставата, без задоцнување, задоцнувањето се смета како неоправдано отсуствување.
3. Отсуствувањето од часови ученикот или родителот се должни да го оправдаат во рок од најмногу 7 дена, во спротивно ќе се сметаат за неоправдани.
4. Строго е забрането носење на оружје, орудија и енергетски пијалоци во училиштето, со кои би можело да се повредат другите.
5. Строго е забрането носење и конзумирање на алкохол, цигари и дрога во објектот и дворот на училиштето.
6. Забрането е и казниво фрлање на петарди во објектот и дворот на училиштето.
7. Казниво е секакво физичко и психичко малтертирање и предизвикување на тепачки, како и учествувањето во истите.
8. Учениците се должни да се почитуваат меѓусебно, како и да ги почитуваат наставниците, вработените во училиштето и возрасните.
9. Задолжително е учениците да ги почитуваат учениците разликите по етничка и националност припадност и вероисповед.
10. Забрането е навредување и омаловажување на учениците на основа на материјалниот и социјалниот статус.
11. Најстрого е забрането изнудување на пари или други предмети од учениците.
12. Строго е забрането и казниво уништувањето на училишниот имот, пишувањето по сидовите, чкртање по маси и столови и слично.

13. Забрането е и казниво да се снима со мобилен телефон, да се снимаат ученици или пак тепачки помеѓу нив.

14. Ученикот го претставува училиштето и кога не е во неговите простории и треба да знае дека тоа неговото однесување го зголемува или намалува угледот на училиштето.

15. На училиште се доаѓа чист, исчешлан и во гардероба која е соодветна за возраста и ситуацијата. Строго се забранува на училиште да се доаѓа во мини-сукња, маица на прерамки, кроп топ, кратки панталони...

16. Забрането е во училиште учениците да се доаѓаат нашминкани, фарбани и со надградба на нокти, може да се користи само сјај за усни...

17. Задолжително е книгите од училишната библиотека како и учебниците да се враќаат навреме, во дадениот рок и во состојба каква што биле кога се земале.

ПРАВИЛА ВРЗАНИ ЗА НАСТАВАТА

1. Ученикот има обврска редовно да посетува настава и активно да учествува во наставниот процес.

2. Неприфатливо е нарушување на работната атмосфера.

3. Часот не е наменет за конзумирање на јадење и пијалоци, за тоа е предвиден одморот.

4. Пред почеток на наставата секој ученик својот мобилен телефон го остава во посебна просторија која е заклучена до завршување на редовната настава.

5. Користење на мобилни телефони за време на настава е дозволено само под надзор на наставник. Доколку некој од учениците го користи самоволно, наставникот има право да му го одземе, да го однесе кај Директорот или педагошко-психолошката служба, каде ќе остане се додека не дојде родителот да го земе.

5. Казниво е препишувањето на контролните и писмени задачи, како и секако друго однесување со кое може да им се наштети на останатите ученици.

6. На час треба пристојно да се седи, а не да се лула во столчето, да се лежи на клупата и слично.

7. Учениците кои имаат незадоволителни оценки, треба да посетуваат дополнителна настава.

8. Учениците не смеат неоправдано да отсутствуваат од часови. Отсутствувањето од одреден час го одобрува одделенскиот/предметниот наставник, подолгите отсуства се оправдуваат само со медицинска белешка

ПРАВИЛА НА ОДНЕСУВАЊЕ ЗА ВРЕМЕ НА ОДМОРОТ

1. Во училиштето треба да се влегува во ред и без туркање.
2. Строго се забранува трчање по ходниците и скалилата.
3. Забрането е да се фрла ужината низ ходниците и училишниот двор.
5. Училишниот Тоалет треба да служи за својата намена, а не за собирање на учениците во него како и за фрлање на отпадоци од ужинки, пластични шишиња и сл.
6. Казново е непристојно допирање со кое се навредува личноста на друг ученик.
7. За време на малиот одмор учениците се подготвуваат за наредниот час.

Директор:

Светлана Шајноска



Шајноска